



सुबह 8 से रात 8 बजे तक खुले रहेंगे बिल भुगतान केंद्र

दरियागंज व सीबीडी शाहदरा में पायलट प्रोजेक्ट शुरू

- अच्छा रेस्पॉन्स मिला, तो सभी कैश काउंटर्स पर यह व्यवस्था लागू की जाएगी

नई दिल्ली: 11 मार्च, 2011। अब बीवाईपीएल के चुनिंदा बिजली बिल भुगतान केंद्र रोजाना 12 घंटे खुले रहेंगे। इन केंद्रों पर, सुबह 8 बजे से रात के 8 बजे तक उपभोक्ता अपने बिजली बिलों का भुगतान कर सकेंगे। अब तक, सुबह के 9 बजे से दोपहर बाद 3 बजे तक ही बिलों का भुगतान हो पाता था।

बीवाईपीएल देश की पहली ऐसी बिजली वितरण कंपनी बन गई है, जो उपभोक्ताओं को 12 घंटे बिल भुगतान की सेवा मुहैया कराने जा रही है। फिलहाल, दरियागंज और सीबीडी (सेंट्रल बिजनेस डिस्ट्रिक्ट) शाहदरा डिविजनों में पायलट प्रोजेक्ट के तौर पर इसका प्रयोग शुरू किया गया है। अगर उपभोक्ताओं की ओर से अच्छा रेस्पॉन्स मिला, तो बीवाईपीएल के सभी कैश काउंटर्स पर यह व्यवस्था लागू हो जाएगी।

बीएसईएस प्रवक्ता के मुताबिक, यह पहल ऐसे कामकाजी लोगों के लिए काफी फायदेमंद साबित होगा, जो बिल काउंटर्स पर ही भुगतान करना चाहते हैं। अब चूंकि बिल काउंटर सुबह 8 बजे से रात 8 बजे तक खुले रहेंगे, इसलिए उपभोक्ता अपने ऑफिस जाने से पहले या आफिस से लौटने के बाद भी बिल भुगतान कर सकते हैं।

वैसे, बीएसईएस उपभोक्ताओं के पास बिल भुगतान के 3000 से भी अधिक विकल्प मौजूद हैं। एक ओर एटीएम मशीनों की तर्ज पर बिल भुगतान की लिए मशीनें लगाई गई हैं, तो दूसरी ओर ईजी बिल आउटलेट्स, स्काईपैक ड्रॉप बॉक्सेज, सुविधा आउटलेट्स, और प्रोजेक्ट निकट ड्रॉप बॉक्सेज के माध्यम से भी भुगतान किया जा सकता है। यही नहीं, लोग इट्ज कार्ड, क्रेडिट कार्ड, नेट बैंकिंग, ऑटो डेबिट और यहां तक कि एमएमएस के माध्यम से भी अपने बिलों का भुगतान कर सकते हैं।

दिल्ली की प्रमुख बिजली वितरण कंपनी बीएसईएस अपने मूल्यवान उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

समय बचाएं, ईंधन बचाएं, पैसे बचाएं – www.bsedelhi.com पर लॉगऑन करें

अधिक जानकारी के लिए संपर्क करें: प्रशान्त दुआ

कॉरपोरेट कम्युनिकेशंस– 39999870 / 9312007822

चंद्र पी कामत

कॉरपोरेट कम्युनिकेशंस– 3999415 / 9350130304